

இனிமையான குழந்தைகளே -இப்பொழுது நீங்கள் தந்தை, ஆசிரியர், சத்குரு மூவரின் முன்னால் அமர்ந்துள்ளீர்கள். தந்தை ஆசிரியராக ஆகி உங்களுக்கு படிப்பித்துக் கொண்டிருக்கிறார் மற்றும் சத்குருவாக ஆகி கூட அழைத்துச் செல்வார் என்பதே தந்தையினுடைய கிருபை ஆகும்.

கேள்வி: குழந்தைகளாகிய நீங்கள் தந்தைக்கு என்ன வாக்குறுதி அளித்துள்ளீர்கள்? உங்களது கடமை என்ன?

பதில்: தந்தைக்கு அளித்த வாக்குறுதியாவது - பாபா நாங்கள் உங்களிடம் என்ன கேட்கிறோமோ அதை மற்றவர்களுக்கு அவசியம் கூறுவோம். தங்களுக்கு சமானமாக ஆக்குவோம். நம்முடைய கடமையாவது - தந்தைக்குச் சமானமாக அனைவருக்கும் படிப்பிப்பது. ஏனெனில் இப்பொழுது புத்தியின் பூட்டு திறந்துள்ளது. எப்படி நாம் ஆஸ்தி எடுத்துக் கொண்டிருக்கிறோமோ அவ்வாறே கருணையுள்ளம் உடையவராக ஆகி, மற்றவர்களுக்கும் ஆஸ்தி அளிக்க வேண்டும்.

பாடல்: தாய் தந்தையின் ஆசிகளை பெற்றுக் கொள்ளுங்கள்.. ..

ஓம் சாந்தி. இப்பொழுது குழந்தைகள் தாய் தந்தைக்கு முன்னால் அமர்ந்துள்ளீர்கள் அல்லது குழந்தைகள் பள்ளிக் கூடத்தில் ஆசிரியரிடம் அமர்ந்துள்ளீர்கள். நாம் ஞானத்தை கேட்பதற்காக சத்குருவிடம் கூட அமர்ந்துள்ளோம். யாரிடம் கேட்பதற்காக? ஞானக் கடலோ தந்தை ஆவார். அவர் பரந்தாமத்திலிருந்து நமக்கு அறிவுரை அளிக்க வருகை தந்துள்ளார் என்பதை அறிந்துள்ளோம். உங்களுடைய புத்தி பரந்தாமம் அல்லது இனிமையான இல்லத்தின் பக்கம் ஈடுபட்டுள்ளது. படிப்பிப்பது இங்கே தான் என்றாலும் தாய் தந்தைக்கு முன்னால் அமர்ந்துள்ளீர்கள் என்றாலும் கூட புத்தியோகம் அல்லது நினைவு நிர்வாணதாமம் பக்கம் தான் இருக்கும். நாம் தந்தையுடன் கூடவே வீடு செல்ல வேண்டும். பிறகு விஷ்ணுவின் வீட்டிற்குச் செல்வோம். அதுவும் வீடு ஆகும். இதுவும் வீடு ஆகும். கிருஷ்ணபுரி, புகுந்த வீடு செல்ல வேண்டும். முதலிலோ நம்மை லாயக்காக ஆக்கும் தந்தையை நினைவு செய்ய வேண்டும். தாய் தந்தை கன்னிகைகளை லாயக்காக ஆக்குகிறார் அல்லவா? புகுந்த வீடு சென்றார்கள் என்றால் பெண் மிகவும் நல்லவள், லட்சணங்களை உடையவள் என்று தாய் தந்தையை வெளிப்படுத்துவார்கள். நாம் பரமபிதா பரமாத்மாவிற்கு முன்னால் அமர்ந்துள்ளோம் என்பதை இப்பொழுது நீங்கள் அறிந்துள்ளீர்கள். படித்து கொண்டிருக்கிறோம். தந்தை குழந்தைகள் மீது நிறைய உழைப்பு செப்கிறார். இது அவர் காட்டும் கிருபை ஆகும். பையன் (பேரிஸ்டர்) வழக்கறிஞர் ஆகிறார் என்றால் தாய் தந்தை நல்ல முறையில் பாலனை செய்துள்ளார் என்பார்கள். படிப்பிக்கிறார். தாய் தந்தை படைப்பவராகவும் இருக்கிறார்கள். இயக்குநராகவும் இருக்கிறார்கள். ஆண் குழந்தைகளின் மோகம் தந்தையிடம் செல்கிறது. பெண் குழந்தைகளின் மோகம் தாயிடம் செல்கிறது. ஏனெனில் ஆண் குழந்தைகளுக்கு தந்தையிடமிருந்து ஆஸ்தி கிடைக்க வேண்டி உள்ளது. குமாரியோ சென்று தாய் ஆகிறார். இப்பொழுது நீங்கள் இங்கு பிராமண குல பூஷணர் ஆவீர்கள். பிராமணர்களோ பாடப்படுகிறார்கள். பிரஜாபிதா பிரம்மாவின் குழந்தைகளோ நிறைய உள்ளார்கள். அந்த பிராமணர்களிடமும் நீங்கள் கேட்கலாம். நீங்கள் முகவம்சாவழி ஆவீர்கள். எனவே பிரம்மாவின் வாய் வழியான குழந்தைகள் ஆவீர்கள். குக சந்ததியோ லௌகீக தாய் தந்தையிடமிருந்து ஜன்மம் எடுக்கிறார்கள். பிரம்மா வாயிலிருந்து நீங்கள் எப்பொழுது பிறந்தீர்கள்? கூற முடியாமல் இருப்பார்கள். நாம் பிரம்மா கமலத்திருவாய் மூலமாக தத்து எடுக்கப்பட்டுள்ளோம் என்பதை நடைமுறையில் அறிந்துள்ளீர்கள். சிவபாபா சுவீகாரம் செய்துள்ளார். நாங்கள் தந்தை ஆசிரியர் குரு மூவருக்கும் முன்னால் அமர்ந்துள்ளோம் என்பதை இங்கு நீங்கள் புரிந்துள்ளீர்கள். யார் பூஜிக்கத் தக்கவராக இருந்தார்களோ அவர்களே பூசாரி ஆகியுள்ளார்கள். பின் மீண்டும் பூஜிக்கத் தக்கவராக ஆகிறார்கள். பூசாரி என்று பக்தர்களுக்கு கூறப்படுகிறது. நரனிலிருந்து நாராயணராக அல்லது ஏழையிலிருந்து இளவரசராக ஆக்கக் கூடிய ஆஸ்தி தந்தையைத் தவிர வேறு யாரும் அளிக்க முடியாது. நீங்கள் என்ன செய்து கொண்டிருக்கிறீர்கள் என்று உங்களிடம் யாராவது கேட்டார்கள் என்றால் "நாங்கள் காட் ஃபாதர் மூலமாகப் படித்துக் கொண்டிருக்கிறோம்" என்று கூறுங்கள். லட்சியமோ (ஏம் - ஆப்ஜெக்ட்) ஒவ்வொருவருடைய புத்தியில் உள்ளது அல்லவா? நாம் பாபாவிடமிருந்து எல்லையில்லாத ஆஸ்தி எடுத்துக் கொண்டிருக்கிறோம். சொர்க்கத்தின் ஆஸ்தியே லட்சுமி நாராயணர் அல்லது இளவரசன் இளவரசி ஆவது ஆகும். இங்கு இந்த கல்லூரியில் நீங்கள் இளவரசன் இளவரசி ஆகிறீர்கள். வருங்காலத்தில் புதிய உலகத்தின் இளவரசன் இளவரசி ஆவதற்காக நாம் படித்துக் கொண்டிருக்கிறோம் என்பதை அறிந்துள்ளீர்கள். புதிய உலகிற்கு சத்யுகம் என்று கூறப்படுகிறது. சத்யுகம்

அல்லது கலியுகத்தில் இருப்பதோ மனிதர்கள் தான் ஆவார்கள் அல்லவா? ஞானம் கூட மனிதர்களுக்கு கிடைக்கிறது. மிருகத்திற்கோ கொடுக்க மாட்டார்கள். மனிதர்கள் தெய்வீக குணங்கள் உடையவர்களாக இருந்தார்கள். இப்பொழுது அசுர குணங்கள் உடையவர்களாக ஆகியுள்ளார்கள். மீண்டும் நாம் தெய்வீக குணங்கள் உடையவர்களாக ஆகிறோம். இது குழந்தைகளாகிய உங்களுடைய புத்தியில் உள்ளது. இதுவோ சுலபமாக புரிந்து கொள்ள வேண்டிய விஷயம் ஆகும். 84 பிறவிகளின் சக்கரம் கூட பாரதத்திற்காகத் தான் உள்ளது. 84 பிறவிகளின் சக்கரத்தின் ரகசியம் வேறு யாருடைய புத்தியிலும் பதியாது. சுயதரிசன சக்கரமோ கிருஷ்ணருக்கு இருந்தது. விஷ்ணு, லட்சுமி நாராயணரின் இணைந்த ரூபம் ஆகும். சிறு வயதில் ராதை கிருஷ்ணராக இருந்தார்கள். ஆனால் அதுவும் கிருஷ்ணருக்கு கொடுக்கிறார்கள். இராதைக்கு ஒரு பொழுதும் சக்கரம் காண்பிப்பதில்லை. லட்சுமிக்கும் அல்ல. நாராயணருக்கு மட்டும் காண்பிக்கிறார்கள் அல்லது விஷ்ணுவிற்கு கொடுக்கிறார்கள். அதில் லட்சுமியும் வந்து விடுகிறார். உண்மையில் நீங்கள் சுயதரிசன சக்கரதாரி ஆவீர்கள்.

நாம் காட் ஃபாதரிடமிருந்து மிகவும் அதிசயமான படிப்பைப் படித்துக் கொண்டிருக்கிறோம் என்பதை நீங்கள் அறிந்துள்ளீர்கள். அவர் தான் ஞானக் கடல், மனித சிருஷ்டிக்கு விதை ரூபமானவர், சத்தியமானவர், சைதன்யமானவர் ஆவார். ஆத்மாவிற்குத் தான் சத்தியமானது (அழிவற்றது) மற்றும் சைதன்யமானவர் (உயிரோட்டமான) என்று கூறப்படுகிறது. சரீரத்திற்கு சத்தியமானது மற்றும் சைதன்யமானது என்று கூற முடியாது. குழந்தையின் சரீரம் 5 மாதங்கள் வரை ஜடமாக இருக்கும் பொழுது கூட கர்ப்பத்தில் வளர்ந்து கொண்டே போகிறது. வளர்ச்சியோ ஒவ்வொரு பொருளும் அடையத் தான் செய்கிறது. ஆனால் இந்த மனிதனின் ஆத்மா மகான் ஆகும். மனிதருக்கு மகிமையும் ஆகிறது பின் மனிதனுக்கு நிந்தையும் ஆகிறது. இங்கிலாந்தின் பிரதம மந்திரி கிறித்துவ ஆலயத்திற்கு (சர்ச்) செல்லும் பொழுது பூனையையும் கூட்டிச் சென்றார் என்று பத்திரிக்கைகளில் பிரசுரிக்கப்பட்டது. பாருங்கள் பூனைக்குக் கூட எவ்வளவு மதிப்பு உள்ளது. அங்கு நீங்கள் கூட அனுமதி இன்றி செல்ல முடியாது மற்றும் பூனைக்கு அனுமதி கிடைத்து விடுகிறது. நாய் கூட பகவானை நினைவு செய்கிறது என்று அநேக மனிதர்கள் கூறுகிறார்கள். குரைக்கிறது அல்லவா! அவர்களும் காட்□என்றும் கூறுகிறார்கள் வேறு எதுவும் தெரிவதில்லை. பின் மனிதர்களுக்கும் மிருகங்களுக்குமிடையே என்ன தான் வித்தியாசம் உள்ளது? நீங்கள் இப்பொழுது எவ்வளவு உயர்ந்தவர்களாக ஆகிறீர்கள். இப்பொழுது உங்களுக்கு மிகுந்த மகிமை வெளிப்படும். பிராக்டிகலாக (நடைமுறையில்) உங்களுடைய பிரபாவம் வெளிப்படும் பொழுது "பிரம்மா குமாரிகளிடம் போகவே வேண்டும்" என்பார்கள். பிரம்மா குமார் குமாரிகள் சிவனின் பேரன்கள் மற்றும் பேத்திகள் ஆவார்கள். பாபாவோ ஒருவர் ஆவார் அல்லவா? மம்மா பாபா ஒருவர் ஆவார்கள். அவர்கள் மூலமாக நீங்கள் படைக்கப்படுகிறீர்கள். நாம் சிவபாபாவின் பேரன்கள் மற்றும் பேத்திகள் ஆவோம் என்பதை நீங்கள் அறிந்துள்ளீர்கள். இதில் முதியோர் அல்லது இளைஞர் ஆகிய விஷயம் எதுவும் இல்லை. நாம் சிவபாபாவின் பேரன்கள், பிரம்மாவின் புத்திரர்கள் பேரன்கள் ஆகிறோம். எவ்வளவு சுலபமான விஷயம் ஆகும். இது பிராமணர்களின் குலம் ஆகும் அல்லவா? படைப்பு கர்த்தாவோ தந்தையே ஆனார். சிவபாபாவின் குழந்தைகளாகிய நாம் இந்த விருட்சத்தின் முதன் முதல் ஸ்தாபகர் ஆவோம் என்பதை நீங்கள் அறிந்துள்ளீர்கள். இந்த பிரம்மா சங்கமத்தில் வேர்ப் பகுதியில் அமர்ந்துள்ளார் அல்லவா? நாம் உயர்ந்ததிலும் உயர்ந்த சிவபாபாவின் பேரன்கள் ஆவோம். அவரிடமிருந்து நாம் சொர்க்கத்தின் ஆஸ்தி பெற்று கொண்டிருக்கிறோம். இதை ஒரு பொழுதும் மறக்கக் கூடாது. தேகத்துடன் சேர்த்து அனைத்தையும் மறந்து அசரீரி ஆக வேண்டும். இப்பொழுது நாம் பாட்டனாரிடம் திரும்பச் செல்ல வேண்டும் அல்லது இனிய இல்லத்திற்குச் செல்ல வேண்டும். நாம் சிவபாபாவின் பேரன் பேத்திகள் ஆவோம். தந்தையோ அவசியம் வேண்டும். உண்மையில் நாம் பிரம்மா குமார், குமாரிகள் ஆவோம். சிவனின் பேரன்கள் ஆவோம். பாட்டனாரினுடையது தான் ஆஸ்தி கிடைக்கிறது. உலகத்தின் அரசாட்சிக்குத் தான் உண்மையான சுயராஜ்யம் என்று கூறப்படுகிறது. முழு உலகிற்கு நீங்கள் அதிபதி ஆகிறீர்கள். யாருடைய பயமும் கிடையாது. அதற்கு அத்தை இராஜ்யம் என்று கூறப்படுகிறது. அங்கு மற்றவர்கள் யாரும் இருப்பதில்லை. சர்வகுண சம்பன்னராக அஹிம்சா பரமோ தர்மத்தினராக ஆகி விடுகிறார்கள். ஹிம்சை இரண்டு விதமானது என்பதை பாபா புரிய வைத்துள்ளார். ஒன்று வன்முறையினுடையது, மற்றொரு ஹிம்சையாவது காம வாளை செலுத்துவது. நாம் டபுள் அஹிம்சகர் ஆவோம். சத்யுகத்தில் ஹிம்சையின் விஷயமே இருப்பதில்லை. சரீர ஹிம்சையும் இல்லை. விகாரமும் இருக்காது. அஹிம்சா பரமோ தேவி தேவதா தர்மம் என்கிறார்கள். நாம் அந்த இனத்தவராக ஆகிறோம். பிராமணரிலிருந்து பின் நாம் தேவதை ஆகி விடுவோம். மனிதன் என்ற நம்முடைய பெயர் நீங்கி விடுகிறது. நாம் மனிதனிலிருந்து தேவதை ஆகிறோம். எப்படி வழக்கறிஞர், இன்ஜினியர் ஆகிறார்கள்,

அது போல. எப்படி ஆணீர்கள், அதுவோ சுயம் நீங்களே அறிந்து கொள்ள முடியும். இந்த படிப்பினால் தேவதை ஆகிறோம் என்பதை நீங்கள் அறிந்துள்ளீர்கள். மிகவும் சுலபமானது. பல்வேறு தர்மங்களின் இந்த விருட்சத்தின் முதல், இடை, கடை பற்றிய ஞானம் உங்களுக்கு உள்ளது. அது பற்றி வேறு யாரும் அறியாமல் உள்ளார்கள். நமது தந்தை ஆசிரியர் நமக்கு படிப்பிக்க பரந்தாமத்திலிருந்து வந்துள்ளார் என்பதை நீங்கள் அறிந்துள்ளீர்கள். பரந்தாமம் எவ்வளவு உயரத்தில் உள்ளது. ஆகாய விமானம் கூட அங்கு போக முடியாது. பாபா சிறகுகளின்றி எப்படி வந்து படிப்பிக்கிறார். ஆக அந்த அளவு குஷி இருக்க வேண்டும். நமது பாபா ஆசிரியரும் ஆவார். இருப்பதோ பரந்தாமத்தில். அங்கிருந்து வந்து நமக்கு படிப்பிக்கிறார். அவரோ மிகவுமே சேவை செய்ய வேண்டி உள்ளது. பக்தர்களைக் கூட திருப்திப் படுத்துவதற்கான சேவை செய்ய வேண்டி உள்ளது. பக்தர்கள் என்னை அறியாமல் உள்ளார்கள். அவர்களுக்கு நான் அந்த அளவு சேவை செய்கிறேன். (நவ்தா பக்தி) தீவிர பக்தி செய்பவர்களுடைய மன விருப்பங்களையும் பூர்த்தி செய்கிறேன். அதனுடைய சாட்சாத்காரம் கூட குழந்தைகள் செய்துள்ளார்கள். நவிதா பக்தியில் "கிருஷ்ணரின் தரிசனம் கொடுங்கள், அவ்வளவே" என்று உட்காருகிறார்கள். கண்களிலிருந்து கண்ணீராய் கொட்டிக் கொண்டே இருப்பார்கள். அது போல அவ்வளவு தீவிர பக்தி செய்யும் பொழுது பின் சாட்சாத்காரம் செய்விக்கிறேன். அது பக்தி மார்க்கம் ஆகும். எனவே இச்சமயத்தில் அவர்களையும் திருப்தி படுத்துகிறேன். உங்களுக்கோ முன்னால் அமர்ந்து கூறுகிறேன் மற்றும் படிப்பிக்கிறேன். பகவானுவாச (பகவான் கூறுகிறார்) என்பதோ மிகச் சரியாகவே உள்ளது. இதில் எந்த சந்தேகமும் இல்லை. ஹே குழந்தைகளே! உங்களை நரனிலிருந்து நாராயணராக ஆக்குவதற்காக இராஜயோகம் கற்பித்துக் கொண்டிருக்கிறேன் என்று கீதையில் கூட எழுதப்பட்டுள்ளது. ஆனால் பெயர் கிருஷ்ணருடையதைப் போட்டு விட்டுள்ளார்கள். கிருஷ்ணருடைய ஆத்மாவோ இச்சமயம் கடைசி பிறவியில் உள்ளார். அவரும் அமர்ந்து படிக்கிறார். கிருஷ்ண பகவானுவாச என்பது கிடையாது. உண்மையில் சூரிய வம்ச, சந்திர வம்ச இராஜதானி ஸ்தாபனை ஆகிக் கொண்டிருக்கிறது என்பதை குழந்தைகள் அறிந்துள்ளார்கள். நாம் புருஷார்த்தம் (முயற்சி) செய்து அவசியம் ஆஸ்தி பெறுவோம். பாபா எவ்வளவு கருணையுள்ளம் உடையவர் ஆவார். வந்து குழந்தைகளை மடியில் எடுக்கிறார். பாபா நீங்கள் அவரே தான், நாமும் அவர்களே தான் என்று குழந்தைகள் கூறுகிறார்கள். மீண்டும் வந்து சந்தித்துள்ளோம். நீங்கள் அதே பாபா ஆவீர்கள். நாங்கள் உங்களுடைய அதே குழந்தைகள் ஆவோம். இப்பொழுது நீங்கள் இராஜ்ய பாக்கியத்தை அளிக்க வந்துள்ளீர்கள். பாபா மீண்டும் நமக்கு படிப்பித்து கொண்டிருக்கிறார். நாம் சிவனின் பேரன் பேத்திகள் ஆவோம். பிரஜாபிதா பிரம்மா என்ற பெயரும் பிரசித்தமானது ஆகும். சொர்க்கத்தின் படைப்புக்கார்தா பரமபிதா பரமாத்மா தான் ஆவார். ஆஸ்தி அவரிடமிருந்து கிடைக்கும். பிரம்மாவிற்கும் கூட அவரிடமிருந்து தான் கிடைத்திருந்தது. இது தந்தை பிராமணர்களாகிய உங்களிடம் உரையாடிக் கொண்டிருக்கிறார். எவ்வளவு நல்ல முறையில் புரிய வைக்கிறார். பின் ஏன் மறந்து விடுகிறீர்கள்? பாபாவின் வீட்டில் அமர்ந்துள்ளீர்கள். பாபா தான் ஆசிரியராக ஆகி படிப்பிக்கிறார். நாம் இராஜயோகம் கற்றுக் கொண்டிருக்கிறோம். நாம் சாந்தி தாமம் செல்வோம். பிறகு சுகதாமத்திற்கு வருவோம். இந்த கலியுக உலகத்தின் விநாசம் ஆகப் போகிறது. முந்தைய கல்பத்தைப் போலவே நீங்கள் சாட்சியாகி பார்க்க வேண்டி இருக்கும். எப்படி தேர்வில் தேர்ச்சி பெற்றீர்கள்? எப்படி விநாசம் ஆகியது? என்று பார்த்து கொண்டே செல்லுங்கள். பின் எங்கு வெற்றியோ அங்கு ஜன்மம் எப்படி ஆகிறது? எப்படி அரண்மனை ஆகியவை அமைப்போம்? புத்தியில் உள்ளது. அப்படி இன்றி தங்க துவாரகை ஏதோ கீழே உள்ளது, அது மேலே எழும்பி வரும் என்பதல்ல. இராவணனினுடையது கூட தங்க இலங்கை இருந்தது என்கிறார்கள். அப்படி ஒன்றும் கிடையாது. தங்க மாளிகைகளோ தேவதைகளினுடையது இருக்கும். இப்பொழுது இல்லை. இப்பொழுதோ பாரதத்தின் படகே மூழ்கிப் போய் விட்டுள்ளது. இப்பொழுது குழந்தைகளாகிய நீங்கள் நரகம் என்ற விகாரக் கடலிலிருந்து மீள்கிறீர்கள். மற்றபடி நீராவிக் கப்பல் போன்ற எந்த விஷயங்களும் கிடையாது. கடலின் குழந்தைகளாகிய நீங்கள் எரிந்து சாம்பலாகி விட்டிருந்தீர்கள். காம சிதையில் அமர்ந்து கருப்பாக ஆகி விட்டிருந்தீர்கள். நீங்கள் அழகாக (தூய்மையாக) இருந்தீர்கள். பின் கருமையாக ஆகி வீட்டீர்கள். பாரதத்தினுடைய தேவி தேவதைகளாகிய நீங்கள் எவ்வளவு அழகாக இருந்தீர்கள். நீங்கள் எல்லோருமே "ஷியாம் சந்தர்" (கருமை மற்றும் வெண்மை ஆகுபவர்கள்) ஆவீர்கள். நாம் யாருக்கு முன்னால் அமர்ந்துள்ளோம் என்பதை குழந்தைகள் அறிந்துள்ளார்கள். காட் ஃபாதர் அமர்ந்து இராஜயோகம் கற்பிப்பது போன்ற இப்பேர்ப்பட்ட சத்சங்கம் வேறெங்கும் இருக்காது. நிராகார தந்தை யாருடைய சரீரத்திலாவது வந்திருக்க வேண்டும் அல்லவா? ஸ்ரீ கிருஷ்ணரைப் போல எப்படி வருவார்! ஆம் அவருடைய ஆத்மாவோ இங்கேயே தான் இருக்கிறார் அல்லவா? இப்பொழுது உங்களுடைய புத்தியின் பூட்டு திறந்துள்ளது. நாம்

பாபா மூலமாக உலகத்தின் அதிபதி ஆகிறோம். ஆஸ்தி பெறுகிறோம் என்பதை அறிந்துள்ளீர்கள். நீங்கள் தான் மம்மா, பாபா என்று கூறுகிறீர்கள். எனவே நீங்கள் படிப்பில் பின்பற்ற வேண்டும். எனவே "ஃபாலோ ஃபாதர்" (தந்தையைப் பின்பற்றுங்கள்) என்று பாடப்படுகிறது. உண்மையான தந்தை வேண்டும் அல்லவா? செயற்கையானவரோ அல்ல. காந்தியைக் கூட தேச பிதா என்று கூறினார்கள். ஆனால் ஆஸ்தியோ ஒன்றுமே கிடைக்கவில்லை. அது எல்லைக்குட்பட்ட தந்தையிடமிருந்து எல்லைக்குட்பட்ட ஆஸ்தி. அதை எல்லையற்றது என்று கூற மாட்டார்கள். இந்த எல்லையில்லாத தந்தையோ பரந்தாமத்திலிருந்து வந்துள்ளார். உங்களை சொர்க்கத்தின் அதிபதியாக ஆக்குகிறார். நீங்கள் இப்பொழுது திரிகாலதரிசி ஆகியுள்ளீர்கள். மேலும் நீங்கள் தான் வைகுண்டத்திற்கு அதிபதி ஆகிறீர்கள். எல்லையில்லாத தந்தையிடம் எவ்வளவு அன்பு இருக்க வேண்டும். மற்ற எல்லா தொடர்பையும் விடுத்து உன் ஒருவனிடம் மட்டுமே இணைப்பேன். இது நீங்கள் தந்தையிடம் அளித்திருக்கும் வாக்குறுதி ஆகும். எவ்வளவு அன்புடன் தந்தை வந்து குழந்தைகளுக்குப் புரிய வைக்கிறார். சிவபாபா எப்பொழுது வந்தார் என்பது வேறு யாருக்கு என்ன தெரியும்? ரட்சாபந்தனம் எப்பொழுது ஆகியது. தெய்வீக குணங்களை எப்படி தாரணை செய்தோம்? கீதையின் சாஸ்திரத்தை படிக்கிறார்கள் மற்றும் கேட்கிறார்கள். ஆனால் எதுவுமே புரியாமல் உள்ளார்கள். உங்களுடையது வாய் வழியாகக் கூறப்படுகிறது. இதில் சாஸ்திரங்கள் ஆகியவற்றின் விஷயம் இல்லை. பகவான் வந்து கற்பிக்கிறார். சங்கமத்தில் தான் கற்பித்திருந்தார். இப்பொழுது நீங்கள் நேரிடையாகக் கேட்கும் பொழுது போதை ஏறுகிறது. பிறகு அந்த போதை குறைந்து போய் விடக் கூடாது. இங்கு யாரும் மனிதர்கள் படிப்பிப்பதில்லை. ஞானக் கடலான பரமபிதா பரமாத்மா படிப்பித்துக் கொண்டிருக்கிறார். பின்னர் மற்றவர்களுக்கு கூறுகிறீர்கள். பாபாவிடம் கேட்ட பிறகு அவசியம் மற்றவர்களுக்குக் கூறுவோம் என்பது உங்களுடைய ஒப்பந்தம் ஆகும். இல்லை என்றால் எதற்காகக் கேட்டீர்கள். இப்பொழுது நீங்கள் எல்லையில்லாத தந்தையின் குழந்தைகளாக ஆகி உள்ளீர்கள். என் ஒருவனை நினைவு செய்யுங்கள். தேகத்துடன் சேர்த்து தேகத்தின் அனைத்து சம்பந்தங்கள் ஆகியவற்றை விடுங்கள் என்றுதந்தை கூறுகிறார். தந்தை சிவன் ஆவார். நீங்கள் அனைவரும் சாலிகிராமங்கள் ஆவீர்கள். தந்தை மற்றும் குழந்தைகள். நான் நிராகாரி நீங்களும் நிராகாரியாக இருந்தீர்கள் என்று தந்தை கூறுகிறார். பிறகு இங்கு பாகத்தை ஏற்று நடிக்க வந்துள்ளீர்கள். இப்பொழுது பின் திரும்பிச் செல்ல வேண்டும். பாபா பிரம்மாண்டத்தின் அதிபதி ஆவார். நீங்கள் கூட பிரம்மாண்டத்தின் அதிபதியாக இருந்தீர்கள். அதற்கு பரந்தாமம், நிர்வாண தாமம், மூல வதனம் என்றெல்லாம் கூறுகிறார்கள். இவை எல்லாம் பெயர்கள் ஆகும். மூலவதனம், சூட்சுமவதனம், ஸ்தூல வதனம் - முன்னால் இந்த சக்கரம் சுற்றி கொண்டே இருக்கிறது. நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாரம்:

1. படிப்பில் தாய் தந்தையைப் பின்பற்ற வேண்டும். உயர்ந்ததிலும் உயர்ந்த தாமத்திலிருந்து பகவான் நமக்கு படிப்பிக்க வருகிறார் என்ற குவியில் இருக்க வேண்டும்.
2. இப்பொழுது நாம் திரும்பி இனிமையான இல்லத்திற்குச் (ஸ்விட் ஹோம்) செல்ல வேண்டும். எனவே அசரீரி ஆவதற்கான அப்பியாசம் செய்ய வேண்டும். தேகத்துடன் சேர்ந்து அனைத்தையும் மறந்து விட வேண்டும்.

வரதானம்: இச்சைகள் என்ற கானல் நீருக்குப் பின்னால் ஓடுவதற்குப் பதிலாக உண்மையான சம்பாத்தியத்தை சேமிப்பு செய்யக் கூடிய (இச்சா மாத்ரம் அவித்யா) ஆசை என்றால் என்னவென்றே அறியாதவராக ஆகுக!

ஒரு சில குழந்தைகள் இவ்வாறு யோசிக்கிறார்கள் - 'ஒரு வேளை நமது பெயர் லாட்டரியில் வெளி வந்து விட்டால் நாம் யக்ஞத்தில் ஈடுபடுத்தி விடுவோம்' என்று. ஆனால் இது போன்ற பைசா யக்ஞத்தில் ஈடுபடுத்த முடியாது. அநேக முறை இச்சை சுயம் தனக்கு இருக்கும். ஆனால் லாட்டரி வந்தால் சேவை செய்வோம் என்பார்கள். இப்பொழுது கோடசுவரர் ஆவது என்றால் சதா காலத்தின் கோடியை இழப்பது ஆகும். இச்சைகளுக்குப் பின்னால் ஓடுவது என்பது கானல் நீரைப் போன்றது ஆகும். எனவே உண்மையான சம்பாத்தியம், சேமிப்பு செய்யுங்கள். எல்லைக்குட்பட்ட இச்சைகளிலிருந்து 'இச்சா மாத்ரம் அவித்யா' ஆகுகங்கள்.

கலோகன்: தடைகளை தடைகள் என்பதற்குப் பதிலாக விளையாட்டு என்று கருதி நடந்தீர்கள் என்றால், விளையாட்டில் ஆடியும், பாடியும் தேர்ச்சி அடைந்து விடுவீர்கள்.